

बाल न्याय (मुलांची काळजी व संरक्षण) अधिनियम २०१५ व सुधारीत २०२१ अंतर्गत बालकांची काळजी व संरक्षण घेणाऱ्या आदर्श ग्रामीण महिला मंडळ संचलित मुलींचे कनिष्ठ बालगृह टाकळी ढोकेश्वर ता. पारनेर जि. अहिल्यानगर या स्वयंसेवी संस्थेच्या स्थलांतरणास व हस्तांतरणास मान्यता देण्याबाबत.

महाराष्ट्र शासन  
महिला व बाल विकास विभाग  
शासन निर्णय क्रमांक- बालगृ-२०२५/ प्र.क्र. १६३ /का-८  
नविन प्रशासन भवन, तिसरा मजला,  
मादाम कामा मार्ग, हुतात्मा राजगुरु चौक,  
मंत्रालय, मुंबई-४०० ०३२.  
दिनांक- १५ ऑक्टोबर, २०२५

**वाचा :-**

१. महाराष्ट्र राज्य बाल न्याय (मुलांची व संरक्षण) अधिनियम २०१५ व सुधारीत २०२१
२. महाराष्ट्र राज्य बाल न्याय (मुलांची काळजी व संरक्षण) नियम २०१८
३. महिला व बाल विकास विभाग शासन निर्णय क्र.बालगृ-२०२४/प्र.क्र.७१/का-८ दि. १०.१०.२०२४
४. महिला व बाल विकास आयुक्तालयाचे पत्र क्र. मबाविआ/बावि/का-५/स्थलांतरण/२०२५-२६/३३५८, पुणे दि. ५.६.२०२५

**प्रस्तावना :-**

बाल न्याय (मुलांची काळजी व संरक्षण) अधिनियम २०१५ व सुधारीत २०२१ अन्वये काळजी व संरक्षणाची गरज असलेल्या ० ते १८ वर्षे वयोगटातील अनाथ, निराधार, निराश्रित, विशेष काळजीची गरज असलेले व एच.आय.व्ही / एड्स बाधित, संकटग्रस्त व अत्याचारीत अशा काळजीची व संरक्षणाची गरज असलेल्या बालकांना पोलीस, स्वयंसेवी संस्था, पालक यांचेकडून संबंधित बाल कल्याण समितीपुढे सादर केले जाते आणि त्यांच्या आदेशानुसार या बालकांना मान्यताप्राप्त बालगृहामध्ये दाखल करण्यात येते. बालकांना संस्थेतील वास्तव्याच्या कालावधीमध्ये अन्न, वस्त्र, निवारा, वैद्यकीय मदत, मनोरंजन, शिक्षण व प्रशिक्षणाच्या सुविधा पुरवून त्यांचे पुनर्वसन करण्याचा प्रयत्न केला जातो.

२. बाल न्याय (मुलांची काळजी व संरक्षण) अधिनियम, २०१५ मधील कलम ४१ मध्ये बालकांची काळजी घेणाऱ्या निवासी संस्थांना राज्य शासनाकडून नोंदणी प्रमाणपत्र असणे

बंधनकारक करण्यात आले आहे. सदर नोंदणी प्रमाणपत्राचा वैधता कालावधी ५ वर्षे इतका करण्यात आलेला आहे. तथापि, बालकांची काळजी घेणाऱ्या ज्या स्वयंसेवी संस्थांकडून अधिनियम/नियम, शासनाने विहीत केलेल्या अटी व शर्ती, ध्येय धोरण यांचे उल्लंघन होते, अशा संस्थांची मान्यता रद्द करण्याची कार्यवाही केली जाते. तसेच काही स्वयंसेवी संस्थाचालकांना काही अपरिहार्य कारणास्तव संस्था चालविणे शक्य होत नाही त्यांची संस्था बंद करण्यात येते. संस्था बंद केल्याने / मान्यता रद्द केल्याने त्या जिल्ह्यातील मंजूर क्षमता कमी होते. जिल्ह्यातील मंजूर क्षमता कायम ठेवण्याच्या उद्देशाने सद्यस्थितीत चालू असलेल्या बालकांची काळजी घेणाऱ्या संस्था चालविण्यास मातृ संस्था असमर्थ असल्याने अशा बालकांची काळजी घेणाऱ्या संस्था इतर मातृ संस्थेस हस्तांतरीत करण्याबाबत ठराव पारित केलेल्या सर्व संस्था इतर मातृ संस्थांना हस्तांतरीत करण्याच्या अनुषंगाने तसेच सुधारित बाल न्याय अधिनियम आणि नियम यांना अनुसरून संस्थांच्या स्थलांतरणासाठी शासनाच्या दि. १०.१०.२०२४ रोजीच्या शासन निर्णयान्वये एकत्रितपणे “स्वयंसेवी संस्थांचे हस्तांतरण / स्थलांतरण धोरण” निश्चित करण्यात आले आहे.

३. शासन निर्णय दि. १०.११.२०२४ नुसार बाल न्याय (मुलांची काळजी व संरक्षण) अधिनियम २०१५ व सुधारीत २०२१ अंतर्गत बालकांची काळजी व संरक्षण घेणारी आदर्श ग्रामीण महिला मंडळ संचलित मुलींचे कनिष्ठ बालगृह टाकळी ढोकेश्वर ता. पारनेर जि. अहिल्यानगर हि स्वयंसेवी संस्था सेवाश्रम ब्रम्हनाथ येळंब ता. शिरूर कासार जि. बीड या संस्थेत हस्तांतरीत करून स्थलांतरणास जिल्हा महिला व बाल विकास अधिकारी, बीड व अहिल्यानगर तसेच विभागीय उपायुक्त, महिला व बाल विकास छत्रपती संभाजीनगर व नाशिक तसेच आयुक्त, महिला व बाल विकास पुणे यांनी शिफारस केली असल्याने सदर संस्थेच्या स्थलांतरणास व हस्तांतरणास मान्यता देण्याची बाब शासनाच्या विचाराधीन होती.

### **शासन निर्णय :-**

बाल न्याय (मुलांची काळजी व संरक्षण) अधिनियम, २०१५ चे कलम ४१ आणि महाराष्ट्र राज्य बाल न्याय (मुलांची काळजी व संरक्षण) नियम २०१८ मधील तरतुदीनुसार आदर्श ग्रामीण महिला मंडळ संचलित मुलींचे कनिष्ठ बालगृह टाकळी ढोकेश्वर ता. पारनेर जि. अहिल्यानगर या संस्थेस ५ वर्षांच्या कालावधीकरीता दि. ८.३.२०१९ रोजीच्या शासन निर्णयान्वये नोंदणी

प्रमाणपत्रास मान्यता दिलेली आहे. सदर संस्थेच्या नोंदणी प्रमाणपत्राचा कालावधी दि. ७.३.२०२४ रोजी संपुष्टात आला असल्याने सदर संस्थेस शासनाच्या दि. ७.३.२०२५ रोजीच्या पत्रान्वये दि. ५.५.२०२५ पर्यंत व दि. १६.७.२०२५ रोजीच्या पत्रान्वये दि. ३०.९.२०२५ पर्यंत मुदतवाढ देण्यात आली आहे. उपरोक्त संस्थेच्या स्थलांतरणास व हस्तांतरणास मान्यता प्रदान केल्यानंतर संस्थेच्या स्थलांतरणाच्या व हस्तांतरणाच्या सुधारीत ठिकाणचा व संस्थेचा उल्लेख करून नोंदणी प्रमाणपत्र नुतनीकरण करणे आवश्यक आहे. सबब, सदर संस्थेच्या नोंदणी प्रमाणपत्र नुतनीकरणास शासन मान्यता प्राप्त करून घेण्याच्या अटीच्या अधीन राहून खालीलप्रमाणे स्वयंसेवी संस्थेच्या स्थलांतरणास शासन मान्यता देण्यात येत आहे.

अ.क्र.	संस्थेचे नाव व ठिकाण	हस्तांतरण / स्थलांतरणानंतर संस्थेचे नाव ठिकाण	संस्थेचा प्रकार व प्रवेशितांची संख्या
१	आदर्श ग्रामीण महिला मंडळ संचलित मुलींचे कनिष्ठ बालगृह टाकळी ढोकेश्वर ता. पारनेर जि. अहिल्यानगर	सेवाश्रम ब्रम्हनाथ येळंब ता. शिरूर कासार जि. बीड	बालगृहे ३२ मुलींसाठी

. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करून देण्यात आला असून त्याचा सांकेतांक २०२५१०१५१३००५५३५३० असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(डॉ.निलेश ज. पाटील)

कक्ष अधिकारी, महाराष्ट्र शासन

प्रति,

१. मा.राज्यपाल यांचे सचिव, राजभवन, मुंबई,
२. मा.मुख्यमंत्री यांचे प्रधान सचिव, मंत्रालय, मुंबई,
३. मा.अध्यक्ष/उपाध्यक्ष विधानसभा, महाराष्ट्र विधानमंडळ, मुंबई,
४. मा.सभापती/उपसभापती विधानपरिषद, महाराष्ट्र विधानमंडळ, मुंबई,
५. मा. विरोधी पक्ष नेता, विधानसभा/विधानपरिषद, महाराष्ट्र विधानमंडळ, मुंबई,
६. मा.मंत्री /मा. राज्यमंत्री (म. व बा. वि.) यांचे खाजगी सचिव, मंत्रालय, मुंबई,

७. प्रधान सचिव (व्यय), वित्त विभाग, मंत्रालय, मुंबई,
८. प्रधान सचिव (ले. व को.), वित्त विभाग, मंत्रालय, मुंबई,
९. आयुक्त, महिला व बाल विकास आयुक्तालय, महाराष्ट्र राज्य, पुणे,
१०. महालेखापाल, १/२ (लेखा व अनुज्ञेयता) / (लेखा परीक्षा), मुंबई / नागपूर,
११. विभागीय उपायुक्त, महिला व बाल विकास, छत्रपती संभाजीनगर, नाशिक
१२. जिल्हा महिला व बाल विकास अधिकारी, बीड, अहिल्यानगर
१३. बाल कल्याण समिती अध्यक्ष व सदस्य, बीड, अहिल्यानगर
१४. बाल न्याय मंडळ अध्यक्ष व सदस्य, बीड, अहिल्यानगर
१५. संबंधित संस्था (आयुक्त, महिला व बाल विकास पुणे यांच्यामार्फत)
१६. निवडनस्ती का-८